



Lijazi leligucukile



Sodi Sibiya



Tsatsekile unelijazi leliluhlata.

Make wamtsengela lona asakhula.

Lelijazi laTsatsekile lihle kakhulu.

Kepha lelijazi selimbamba kakhulu.





Tsatsekile ulikhonte kakhulu lelijazi.

Kepha Tsatsekile sewukhulile.

Lelijazi alisamlingani.



Tsatsekile akajabuli.

Tsatsekile ukhatsatekile ngalelijazi.

Usalifuna lijazi lakhe.

Kepha lelijazi seliyammanya.





Tsatsekile wetama kufasa emakinobho elijazi.
Kuyala, emakinobho elijazi ayawa.
Maye! Tsatsekile ukhulile.



Tsatsekile wehlisa lijazi.

Maye! Tsatsekile uyawa.

Lijazi alikhoni kushona phasi.





Tsatsekile ukhungatsekile.

Akati kutsi kumele enteni.

Lijazi lakhe alisamlingani.

Tsatsekile ukhulile.



Tsatsekile ukhatsele, uphefumulela etulu.

Uhlala phasi uyenaba.





Tsatsekile uyacabanga.

O! Wacabanga futsi.

Ucabanga kutsi agucule lijazi libe siketi.



Tsatsekile utsatsa sikelo usika la nalapha.

Uhlanganisa la, ulungisa lapha.

Ugucula la nalapha.





Hawu! Lijazi seligucukile!

Bona, lijazi selisiketi.

Ufaka emakinobho kulesiketi.

Tsatsekile ubuka siketi uyasijabulela.



Yebo! Lesiketi simlingana kahle kakhulu.

Tsatsekile utsakasile.

Utiva anotsile.

Unotse enhlityweni nasemoyeni.

